



KULLEGĠ SAN BENEDITTU
Skola Sekondarja,  al Kirkop
L-EŻAMI TA' NOFS IS-SENA – 2015-2016

Rotta 3

IR-RABA' KLASSI

MALTI

 IN: KWARTA

IS-SMIGH MILL-QARI
Il-Karta tal-Għalliema

Gwida għat-Tmexxija tal-Eżami tal-Fehim mis-Smigh

*Jitqassmu l-karti bil-mistoqsijiet u l-istudenti jiktbu isimhom,
kunjomhom u l-klassi.*

L-Istruzzjonijiet għall-Qari tas-Silta:

1.	L-istudenti jintalbu jifth� l-karta. L-għalliema jaqraw is-silta u l-istudenti jisimgh� b'attenzjoni u ma jiktbu xejn waqt il-qari.
2.	Waqt li l-għalliema jaqraw għal darba l-eżercizzji tas-silta, l-istudenti jistgh� jaħdmu t-twegibiet.
3.	L-għalliema jaqraw is-silta għat-tieni darba. L-għalliema jerggh� jaqraw l-eżercizzji u jagħtu �ans lill-istudenti jaħdmu t-twegibiet kollha.

IL-PALAZZ TAL-PRESIDENT

Il-Palazz tal-President fil-Belt Valletta, jinsab fi Pjazza San Ġorġ fejn l-ilma jiżfen mal-mużika u d-dawl. Dan il-palazz kien fost l-ewwel binjiet li nbnew fil-Belt Kapitali meta l-Kavallieri ta' San Ġwann taht it-tmexxija tal-Granmastru La Vallette, telqu mill-Birgu u bnew il-Belt fuq l-għolja Xebb ir-Ras.

Originarjament, dan kien il-Palazz tal-Granmastru, jiġifieri dak li kien imexxi l-Kavallieri, u allura lil Malta. Jekk wiehed iħares ftit lejn il-mappa tal-Belt Kapitali, wiehed mal-ewwel jinduna li dan il-palazz jinsab fin-nofs tal-Belt. Fil-fatt, qiegħed sew fit-triq prinċipali, li hi Triq ir-Repubblika. Bħal diversi binjiet oħrajn fil-Belt Valletta, id-disinn sar mill-perit Ġlormu Cassar u nbena fl-1571. Madanakollu diversi Granmastri għamlu xogħlijiet ta' tisbiħ u tkabbir fuqu matul is-snin.

Meta l-Kavallieri hallew Malta, il-Palazz għadda f'idejn il-Gvern Ingliż, u kien iservi bħala l-uffiċċju tal-Gvernatur Malti. Wara li Malta saret Repubblika, il-Palazz sar l-uffiċċju tal-President ta' Malta.

Il-Palazz fih żewġ bibien prinċipali, li t-tnejn li huma jagħtu għal go biṭha. F'biṭha minnhom insibu statwa tal-bronż tal-alla Grieg Nettuno. Madwar dawn il-btiehi nsibu kmamar li illum jintużaw għal diversi skopijiet. Fosthom insibu l-Kamra tal-Kunsill li hi mżejna b'tapezzeriji kbar li għandhom 'il fuq minn 300 sena. Insibu wkoll il-kmamar li fihom il-President ta' Malta tiltaqa' ma' persuni importanti bħal Presidenti ta' pajjiżi oħrajn.

L-ismijiet ta' dawn il-kmamar huma ftit partikulari u huma marbuta ma' dak li hemm ġewwa fihom. Pereżempju, il-Kamra tat-Tron, li fiha hemm is-sedja tal-awtorità tal-President, il-Kamra tal-Ambaxxaturi li hi mżejna b'pitturi ta' diversi Granmastri u l-Kamra l-Ħamra li hi mżejna b'damask aħmar. Fis-sular t'isfel hemm l-Armerija tal-Palazz, fejn hemm armi u armaturi tas-suldati li jmorru lura sa minn żmien il-Kavallieri.

(Addattament minn artiklu ta' Karol Paul Debono li deher fix-Xehda Għasel, Nov-Diċ 2014)

Wiegeb dawn il-mistoqsijiet:-

(10 marki = marka kull tweġiba)

1. Il-Palazz tal-President jinsab (*l-Imdina, il-Belt Valletta, il-Belt Victoria*).
2. **VERU jew FALZ**
Il-Palazz tal-President kien l-aħħar binja li bnew il-Kavallieri qabel telqu minn Malta. _____
3. **VERU jew FALZ**
Il-Palazz tal-President jinsab fin-nofs tal-Belt Valletta. _____
4. Isem il-perit li għamel id-disinn tal-Palazz tal-President.

5. Kemm fih bibien prinċipali l-Palazz tal-President? _____
6. Ta' liema alla Grieg insibu l-istatwa f'waħda mill-btiehi tal-Palazz tal-President? _____
7. Il-Kamra tal-Kunsill hi mzejna b'_____ li għandhom 'il fuq minn _____ sena.
8. Għalfejn kamra minnhom tissejjaħ il-Kamra tat-Tron?

9. X'insibu fis-sular t'isfel tal-Palazz tal-President?
